


ॐ हस्तसवरमालाये नमः ॥

श्री
सतमी तपोधन ब्राह्मण
परिषद्-डाकोर.



प्रमुખ

ભદ્ર કેશવલાલ નનુભાઈનું ભાષણ.

રવિવાર, તા. ૨૦ મી માર્ચ ૧૯૦૫.



પ્રત ૧૫૦૦.



આ ભાષણ અમદાવાદના બાઈયા નંદાભાઈની પાળાયા આવેલા
'પ્રગ્લભ' પ્રાંતીય વક્ત્ર માં મી. એમ. મોદીએ આપેલું
અને ભદ્ર કેશવલાલ નનુભાઈએ સારગપુર બહાર
નર્મમુકતેશ્વર મહાદેવમાં પ્રમિદ્ધ કર્યું.

શ્રી સાતમી તપોધન બ્રાહ્મણ ૧

(રવિવાર, તા. ૨૨ મી માર્ચ ૧૯૨૫)

પ્રમુખ ભદ્ર કેશવલાલ નતુભાઈનું આપણું

પરમવંદનીય સંન્યાસી મહાત્માઓ, શ્રીયુત જીવરામભાઈ, પ્રિય જ્ઞાતિબંધુઓ, સન્નારીઓ તથા સદગૃહસ્થો !

પરમકૃપાળુ પરમાત્માની કૃપાથી આપણા માનવજીવનના મર્યવાનું ઉત્સવોમાંનો એક આજનો પરમ માંગલિક પ્રસંગ જેવા આપણે ભાગ્યશાળી થયા છીએ. જે પ્રસંગે જ્ઞાતિના એક માધારણ સેવક તરીકે સેવા કરવાનું ભાગ્ય પ્રાપ્ત થતાં પણ મને અપાર આનંદ થાય, તે સમયે પ્રમુખ તરીકેની આપની સેવા કરવાનું કર્તવ્ય તમેએ સોંપી મને ઉપદ્રુત બનાવ્યો છે. આપણી જ્ઞાતિમાં અનેક વિદ્વાન તથા કાયદક્ષ બંધુઓ આ પદને દીપાવે તેવા છે; વળી માત્ર જ્ઞાતિસેવાના જ ઉમળકાથી પ્રેરાઈને પોતાના અમૃત્ય વખતનો ભોગ આપી અનેક સ્વજાતિ વીરો તથા સુભટો અત્ર પધારેલા છે; તેઓની વચ્ચે મારા જેવા એક સામાન્ય સેવકને આટલું ઉચ્ચ પદ આપવામાં આવ્યું છે, ત્યારે હું માનું છું કે મારી પ્રયેના પ્રેમભાવને જ તમે વિશેષ મહત્ત્વ આપ્યું છે અને એ પ્રેમભાવની પ્રતીતિને જોઈ જ આ પ્રમુખપદ હું ગ્રહણ કરી શક્યો છું. મને વિશ્વાસ છે કે આ પદની જવાબદારી અદા કરતાં નમો ભાષાઓ તરફથી મને સહાય મળશે.

આપણી જ્ઞાતિની આ સાતમી પરિપદ મળે છે. જ્ઞાતિસેવાના ઉદ્દેશથી આપણે પહેલી પરિપદ ભરી હતી, તે જ ઉદ્દેશથી આપણે આ પરિપદ પણ ભરીએ જ્ઞાતિસેવા અને છીએ. વચ્ચેનાં વર્ષોમાં આપણે યથાશક્તિ કામ બળવ્યું છે, પરન્તુ આ પરિપદ સાતમી પરિપદ માટેનું કામ પહેલી પરિપદ માટેના કામ કરતાં જરાએ ઓછું થયું નથી, બલકે વખતના વહેણ સાથે કાર્મ વધ્યું છે, આપણી જવાબદારી વધી છે, જ્ઞાતિસેવાનાં નવાં નવાં ક્ષેત્રો આપણી દૃષ્ટિ સામે ઉઘડતાં જાય છે અને જેમ જેમ જમાનો આગળ વધતો જાય છે તેમ તેમ આગળ વધતા રહેવાની આપણી ફરજ વધારે જોરદાર સ્વરૂપ પકડતી જાય છે. એક બાબત એ જ આપણે આગળ વધવાનું છે, તેમ બીજી બાબત આપણે બહાદુરીથી પાછા પાછા હટવાનું છે, અને આપણી કામની, આપણા જીવનની, આપણા ધર્મપાલનની ધન્યતા એ એક કાર્યો વિના સિદ્ધ થઈ શકે તેમ નથી. સ્વેચ્છા-ધર્મ: પરમગૃહનો મોગિનામવગમ્ય: છે, એટલે યોગીઓને પણ અગમ્ય એવો સેવાધર્મ પરમ જન છે અને ત્યારે એ સેવાધર્મ સમસ્ત જ્ઞાતિના કલ્યાણને અર્થે બળવવાનો હોય છે, ત્યારે તેની ગહનતા અત્યંત વધે છે.

ગૂજરાત વિદ્યાપીઠ ગ્રંથાલય

[ગુજરાતી કૉપીરાખિટ વિભાગ]

અનુક્રમાંક ૧૨૮૮૮ વર્ગીક

પુસ્તકનું નામ સ્વામીનારાયણ પ્રાચીનગર

વિષય સૌંદર્ય તંત્ર

તપ એ જ નેનું 'ધન' છે એવા આપણે તપો આહારો છીએ. આપણી પુરાતન જાહેજલાલી અને હાલની પડતીની સરખામણી કરવાની હું જરૂર નેતો નથી કારણકે આપણી પડતીનું સ્વરૂપ અને તેનાં કારણોની મીમાંસા આપણી પહેલાંની પરિષદોમાં સારી પેઠે થઇ ચૂકી છે. એક વાર આપણે

દિશાસૂચન.

જેવા 'તપોધન' હતા, તેવા શુભેચ્છાવાળા તપોધન આપણે રહ્યા નથી. કવિચિત્રકવિના આપણે વંશજો છીએ. એ ઋષિવંશનું તપોબળ ક્યાં અને આજની આપણી સ્થિતિ ક્યાં ? આજે આપણને 'તપોધન'ને બદલે 'તપોધમ' કહેનારા નિંદકો નીકળ્યા છે, શિવપુરાણમાંના શ્લોકોના પાઠો ફરવાઈને તેમાં પણ 'તપોધમ' શબ્દ દાખલ થયો છે, પરંતુ એવા નિંદકોના મહેમાં જ તેમના શબ્દો મારવા જેટલું સામર્થ્ય, વિદ્યા અને પ્રગતિ ન્યાસુધી આપણે બતાવી શકીએ નહિ, ત્યાંસુધી આપણી જ્ઞાતિની જૂની ખ્યાતિ આપણે પુનઃ સંપાદન કરી શકીશું નહિ. આટલા માટે જ જ્ઞાતિસંવાદી, જ્ઞાતિસુધારણાની, જ્ઞાતિની જગૃતિની, જ્ઞાતિની પ્રગતિની જરૂર છે; અને તેના માર્ગોનું દિશાસૂચન કરીને જ હું સંતોષ પામીશ.

કોઈ કહે છે કે આપણે આપણું તપ ગુમાવ્યું છે તેથી આપણે હીન કદાને પામ્યા છીએ, કોઈ કહે છે કે આપણે આપણા આચારથી બ્રહ્મ થયા છીએ તેથી આપણી પડતી થઈ છે, કોઈ કહે છે કે આપણે શિવનિર્માલ્ય ગ્રહણ કરીએ છીએ તે અનિષ્ટ છે, કોઈ કહે છે કે આપણે કેળવણી વિના અધોગતિ

રોગનિદાન.

પામતા જઈએ છીએ કે અને કોઈ કહે છે કે આપણે ખોટા વહેમો, હાનિકારક રીવાજો તથા નિંદા-કુસંપ-દેવાદિ દુર્ગુણોમાં ફસાયા છીએ. આપણા હાલના રોગનું નિદાન જૂદા જૂદા વૈદ્યો જૂદું જૂદું કરી બતાવે છે, પરંતુ મને તો લાગે છે કે આપણે આપણા મન તથા આત્માને ભૂલી જવા લાગ્યા છીએ તેથી જ અનંક પ્રકારના અનર્થ રૂપે આપણા દોષો ઉભરાતા દેખાય છે. જે આપણે આપણી કામની મનઃસ્થિતિને પડતી જતી જોનાં જ તેનું ઔષધ કરવા માંડ્યું હોત તો આજે આપણે રોગને બરાબર હાથ કરી લીધો હોત; પરંતુ તે વખતે આપણે ઉંધતા પડ્યા રહ્યા અને બ્યારે જ્ઞાતિવંશોએ આપણને જગાડ્યા ત્યારે જ જાગ્યા. પરિપક્વતા હવે બ્યારે આપણે જાગૃત થયા છીએ ત્યારે આપણે મનની અને આત્માની કેળવણીને વિસરવી જોઈતી નથી. આ જાગૃતિના કાર્યમાં શ્રીમાન ગિરિગ્જાકરભાઈનો પ્રયાસ ધણો ઉત્કૃષ્ટ છે અને તેને માટે જેટલો ધન્યવાદ આપીએ તેટલો ઓછો છે.

મનની કેળવણી તે વ્યાવહારિક કેળવણી અને આત્માની કેળવણી તે ધાર્મિક કેળવણી છે. બંનેમાં ! જે તમે ઉંડા વિચાર કરી જોશો તો તમને જણાશે કે આપણી વ્યાવહારિક કેળવણી. દુઃસ્થિતિ જે જે દોષોમાંથી જન્મી છે તે તે દોષો આ એક પ્રકારની કેળવણીની ખામીથી જ જન્મ્યા છે. આપણી વીસ હજારની વસતીમાં રૂપિયે એક આના જેટલી માત્ર કેળવણી છે, એટલે કે ૧૨૫૦ રૂબી પુરૂષો માત્ર ભણેલાં છે. જેમ જેમ મનુષ્ય વિદ્યામાં આગળ વધતા જાય છે, તેમ તેમ તેની દૃષ્ટિ વિશાળ થતી જાય છે અને મન ઉદાર થતું જાય છે; એ રીતે કેળવણીનો સંસ્કાર પામેલું મન અનેક પ્રકારના દોષોથી ધણે ભાગે મુક્ત હોય છે. તેથી ઉલટું બીજા કેળવણીએલું મન સંકુચિત વિચારો ધરાવનારું અને અનુદાર હોય છે. આપણી કામમાં ગરીબોની સંખ્યા મોટી છે, ખોટા વહેમો અને હાનિકારક રીવાજો પ્રસરેલા છે, નિંદા-કુસંપ-દેવાદિ દુર્ગુણો ફલાએલા છે; આ બધું મનની કેળવણીને અવરોધે ઉદભવે સાંકડા વિચારો અને અનુદાર મનને આભારી છે. સ્ત્રીવર્ગ વધારે ગભરાયું છે તો તેનામાં

દોષાનું પ્રમાણ પણ વધારે છે. તેટલા માટે કોમની વ્યાવહારિક કેળવણી તરફ હું તમે સર્વ ભાઈઓનું પહેલું ધ્યાન દોરું છું. કેળવણીના પ્રકાશ કોમમાં ફેલાતાં જ ધંધા-રોજગાર તરફ લોકો વધારે વળી શકશે અને ગરીબી નાબૂદ થતી જશે, વહેમો-કુરીવાજોથી થતા અવરોધોનો ભાન ભણતર પોતે જ દરાવશે અને કેળવણીથી સાંપડેલી ઉદાર દૃષ્ટિ પરંપરા-કુસંપ-વગેરે કરવાને કદાપિ આગળ વધશે નહિ. મને લાગે છે કે આપણી જ્ઞાતિના બંધુઓને તથા બહેનોને આપણે ઉપદેશકો રાખી ઉપદેશ આપીએ કે તમે પારકી નિંદા ન કરો, કુસંપ છોડો, વહેમો તજો, તમારાં બાળકોને કેળવો, આળસ ન રહેતાં ઉદ્યોગી બનો, એ બધું ઠીક છે, પરંતુ એ પ્રકારનો ઉપદેશ તો મને ઘર કરી બેઠેલા મોટા રોગ ઉપર મારવામાં આવેલા એક થીગડા જેવો લાગે છે, જેકે એ થીગડાં પણ ઉપયોગી તો છે જ. જે આપણે રોગનું નિદાન કરીને તેનું મૂળ કાપી નાંખવા માંગતા હોઇએ તો આપણા જ્ઞાતિરૂપી શરીરની નસોમાં વહેતા લોહીનાં રજકણો જ બદલાવી નાંખવા જેવો મોટો આપધોપચાર કરવો જોઇએ અને તે ઉપચાર જ્ઞાતિમાં કેળવણીના પૂરેપૂરો ફેલાવો કરવાનો છે. બ્યારે એ લોહીનાં રજકણો સુધરી જશે ત્યારે પછી કુસંપ, આળસ, નિંદા, વહેમ, ગરીબાઈ, વગેરે નાના દોષો તો આપોઆપ જતા રહેશે અને થીગડાંવડે એ દોષોને ઢાંકવાના યત્નો કરવાની જરૂર એાછી રહેશે. આ કારણથી આપણી જ્ઞાતિનાં બાળકોને તથા બાલિકાઓને પૂરી વ્યાવહારિક કેળવણી મળતી થાય તેમ બનેલું જેવાની મને બહુ ઉમેદ છે. આપણી ધણીપરી ફરીયાદો થી દૂર થઇ જશે.

પ્રાથમિક, માધ્યમિક અને ઉચ્ચ કેળવણીના ફેલાવા માટે સરકાર તો પોતાનાં સાધનો

કેળવણીના ફેલાવા માટેનાં સાધનો.

અને રાજનીતિ પ્રમાણે કામ કરશે, પરંતુ જાતિહિનની દૃષ્ટિથી આપણે તેમાં આપણા ભાગ ભજવવાની પૂરી જરૂર છે. બાળકો ઉપરાંત બાલિકાઓ પણ પ્રાથમિક કેળવણી લેતાં થાય તેમ કરવાને માટે જે ગામેમાં ગરીબ તપોધન કુટુંબો હોય અને શ્રી કે પુસ્તકોનું ખર્ચ પણ કરવાને સમર્થ ન હોય, તેમને તે દિશાએ કાંઈ મદદ કરવાનું કામ સમસ્ત જ્ઞાતિનું છે. ખાસ કરીને સ્ત્રીકેળવણીના ફેલાવા માટે જે કન્યાઓ આખું વર્ષ ભણીને ધોરણ પસાર કરે તેમને ઇનામોદારા ઉત્તેજન આપવું જોઇએ. માધ્યમિક કેળવણીના ફેલાવો જેટલો મોટાં ગામેમાં થઇ શકે છે તેટલો નાનાં ગામેમાં થઇ શકતો નથી, કારણકે ઘર આંગણે એવી કેળવણીનાં સાધનો હોતાં નથી. આ તેમ જ ઉચ્ચ કેળવણીને માટે અમદાવાદ જેવાં મોટાં શહેરોમાં આપણી જ્ઞાતિના વિદ્યાર્થીગૃહ અથવા બોર્ડિંગ હાઉસની પૂરી જરૂર છે. જે વિદ્યાર્થીઓ કેવળ ગરીબ હોય તે વિદ્યાર્થીઓને શ્રી તેમજ પુસ્તકોની પણ મદદ મળવી જોઇએ. આ બધું કામ પાર પાડવાને આપણી પાસે નાણાંની સારી રકમ હોવી જોઇએ. સ્વ. પ્રદલાદજીભાઈએ કરેલી સખાવતમાંથી અત્યારે રકોરરશીષો અપાય છે તે ઘણું સાફ છે, પરંતુ બોર્ડિંગ, રકોરરશીષો અને પ્રાથમિક કેળવણીના ફેલાવા માટે ઇનામોનું ઉત્તેજન એ બધા માટે આપણે સાફ ફડ કરવાની યોજનાનો વિચાર કરવો જોઇએ. લક્ષ્મીની આપણને ક્ષણે ક્ષણે જરૂર પડશે અને તે માટે આપણે બીજી જ્ઞાતિ કે કોમ પાસે ચાચવા જઈ શકીશું નહિ. આપણે પોતે જ જ્ઞાતિસંવાના રંગથી રંગાવેને આપણાં સાધનો આપણી જ્ઞાતિનાં બાળકો માટે કાઢી આપવાં જોઇએ અને ત્યારે જ આપણે કાંઈક કંઈ લેખાશે. જ્ઞાતિસંવાને માટે જ્ઞાતિબંધુઓ પાસે ભિક્ષા માંગવી તે હલકું નહિ પણ ઉચ્ચ કામ છે એમ હું માનું છું.

મર જાઉં માગું નહિ, અપને તનકે કાળ,

પરમારથ કે દાગળે, માગું ન સમજું કાળ.

આ પ્રમાણે વ્યાવહારિક કેળવણી અથવા મનની કેળવણીવડે આગળ વધતા જમાનાની સાથે આગળ વધવાની આપણે માટે જરૂર છે અને તેની દિશાઓ મેં **ધાર્મિક કેળવણી.** મારા વિચારો મુજબ તમારી સમક્ષ રજૂ કરી છે. હવે હું તમોને બહાદુરીથી પાછા હકવાની દિશા સૂચવું છું. આ પાછા હકવાની ક્રિયા ધાર્મિક કેળવણી માટે ખાસ જરૂરની છે. **ત્યોનિદા યતો જાતાસ્તસ્માત્તપોષ્વના મતાઃ** અથવા **વિપ્રઞ્ઞેદો યતો જાતસ્તસ્માત્તપોષ્વનો મતઃ** એવું જે આપણે માટે શિવપુરાણમાં લખાએલું છે તે આપણે યાદ કરવું જોઈએ. આપણે જ્યારે ક્રિયાકાંડમાં, આચારાદિમાં, વિદ્યાભ્યાસમાં, ધર્મશ્રેયોના પડને પાડનમાં અને પૃથક પૃથક વિદ્યાઓમાં આગળ વધેલા હતા, ત્યારે આપણે તપોનિધિ ભેખાતા અને આપણને દેવમંદિરા સોંપવામાં આવતાં હતાં. ધર્મભક્તિની એ સંસ્થાની પવિત્રતા ટકાવી રાખવામાં આપણો મોટા હિસ્સા રહેલા છે. આજે આપણે અનેક સ્થળે મંદિરોના વ્યવસ્થાપકો તરીકેનું આપણું પુરાણું કર્તવ્ય કરીએ છીએ, પરંતુ ધાર્મિક કેળવણીમાં આપણે પછાત પડ્યા છીએ અને તેથી આપણે આપણી અસ્મિતા, વિશિષ્ટતા અને સંસ્કૃતિમાં ઘણું ગુમાવ્યું છે. હવે તો આપણે બહાદુરીથી પાછા હકીને આપણા વેદવિદ્યાપારંગત પૂર્વજોની સ્થિતિ-શક્તિએ પહોંચવાના પ્રયાસ આદરવા જોઈએ. આપણું બાળકોને સંસ્કૃત ભાષાના અભ્યાસમાં નિપ્ણુત કરવાના બધા યત્નો આપણે કરવા જોઈએ. સ્વામી શ્રી વિવેકાનંદ કહે છે કે—“ પુરોહિત વર્ગના ઉદયના સમયમાં વૈરાગ્ય, મનોનિઘ્રહ અને તપશ્રયા એ ત્રણ જે તેમના મુખ્ય ગુણો હતા તેમનો ઉપયોગ તેઓ શુદ્ધ સત્ય જ્ઞાનની પ્રાપ્તિ માટે જ કરતા હતા. પણ ત્યારપછીના જમાનામાં જ્યારે તેમની સત્તાનો ક્ષય થવા લાગ્યો ત્યારે એના એ જ ગુણો તેઓ બીજા ન્યાતો ઉપર પોતાની સન્મા દૃષ્ટિ રીતે સ્થાપવામાં, પોતાના અમુક ખાસ અધિકારોને કાયમના કરી લેવામાં અને પોતાના ઉપભોગનાં સાધનોની વૃદ્ધિ કરવાના કામમાં જ કરવા લાગ્યા. જે આધ્યાત્મિક શક્તિના પ્રભાવવડે તેમનું આખા દેશ તરફથી સન્માન અને પૂજન થતું, તે દિવ્ય શક્તિની અધ્યાગતિ કરીને તેને છેક નીચામાં નીચા કાર્યમાં વાપરવા લાગ્યા. તેઓ જીવનનું લક્ષ વિસરી ગયા. મુકરર સિદ્ધાંત વગર ગમે તેમ જીવનવ્યવહાર ચલાવવા લાગ્યા અને તેથી જેમ કરોળીઓ પોતાની રચેલી જાળ પોતાની આસપાસ વીંટોતો જાય છે, તેમ પુરોહિતો પોતાની જ પાથરેલી જાળનો ભોગ થઈ પડ્યા. જે બેડીઓ બીજાએને પગે પહેરાવવા માટે અનેક પેઢીઓથી અત્યંત કાળજીપૂર્વક ઘડ્યા માંડી હતી, તે જ બેડીઓનાં ઉપરાઉપરી બંધેનો વડે હવે તેમના જ પોતાના પગ બંધાઈ ગયા છે અને તેના વડે અનેક રીતે તેમની ગતિના અટકાવ થાય છે.” સ્વામીજી આ શબ્દોમાં સામાન્ય રીતે સર્વ બ્રાહ્મણોની જે સ્થિતિ આલેખી બતાવે છે તે જ સ્થિતિમાંથી આપણે પણ પસાર થઈએ છીએ; પરંતુ તેમાંથી હવે આપણે પાછળ હટવું જોઈએ. આપણા પૂર્વજો જ વિદ્યા, તપશ્રયા, મનોનિઘ્રહ આદિ ગુણો ધરાવતા હતા તે ગુણવાળા પુરોહિતો આપણે બનવું જોઈએ અને જમાનાની તાસીરને ઝાળખીને વ્યાવહારિક કેળવણી મેળવી બીજા સદુદ્યોગમાં પણ પડવું જોઈએ. આટલા માટે જ વ્યાવહારિક કેળવણીની સાથે સંસ્કૃત ભાષાની કેળવણીની-ધાર્મિક કેળવણીની આપણું બાળકોને જરૂર છે. સંસ્કૃત ભાષાના જ્ઞાનદારા ધાર્મિક કેળવણી પ્રાપ્ત કર્યા સિવાય આપણે આપણા પૂર્વજોના શુભ ગુણો પુનઃ ધરાવી શકાયું નહિ. આપણું બાળકોને સંસ્કૃત ભાષાના જ્ઞાનમાં તેમ જ ધાર્મિક કેળવણીમાં આગળ વધારવા માટે સંસ્કૃત પાઠશાળાની વ્યવસ્થા કરવામાં આવે એટલું જ પણ અત્યારે આપણામાં એ અભ્યાસ હાલ પામતો જતો હોવાથી જે ઉમેજવા માટે

બહુતા વિદ્યાર્થીઓને સ્કોલરશીપ, ધર્મામ કે વિદ્યાર્થીવૃત્તિ આપવાની વ્યવસ્થા કરવામાં આવે તે અને બહુ જ અગત્યનું જણાય છે. બ્યારે આપણી ઉછરતી પ્રજા ધાર્મિક કેળવણીથી યુક્ત થશે. ત્યારે જ આપણે આપણી હીન દશામાંથી મુક્ત થઈશું, આપણા પૂર્વજોની આચારવિશુદ્ધતા પુનઃ આપણમાં આવી વસશે, આપણા વિચારો પણ ધાર્મિક બનશે અને આપણે આપણાં ઐહિક-આધુનિક સુખો માટેનાં કર્તવ્ય કર્મોના સંપૂર્ણ ખ્યાલ ધરાવતા થઈશું. એ પ્રમાણે ધાર્મિક અને વ્યાવહારિક કેળવણીના યોગથી આપણા અત્યારના રોગનો નાશ થશે અને તમે ભાઈઓ એ ઔપધોપચાર કરવામાં તમારાથી બનતી મદદ આપણી પરિપદને કરતા રહેશો એવી હું આશા રાખું છું.

આપણા રોગનું નિદાન આપણે કરી ચૂક્યા, ઔપધ આપણે શોધી કાઢ્યું અને આપણી ખાત્રી થઈ કે એ ઔપધનું સેવન કરવાથી આપણે જરૂર રોગમુક્ત થઈશું. પરંતુ એ ઔપધ તો આપણે હજી મેળવવું જ રહ્યું. વળી આપણા જાતિરૂપી શરીરના લોહીનું શુદ્ધીકરણ આપણે કરીએ તેથી રોગ તો મટે જ, પરંતુ લોહીવિકારથી આપણા શરીર ઉપર જે દોષોરૂપી ફોક્સ ઉઠ્યા છે તેને અંદરથી સુધારવા સાથે બહારથી પણ સુધારવાનો યત્ન કરીએ એટલે કે તેની ઉપર મલમની પટ્ટીઓ મારીને બહારથી પણ તે દોષ દૂર કરવા યત્ન કરીએ-એક પ્રકારના એકી સાથેના યતોથી આપણે રોગ જલ્દી દૂર થાય : તેટલા માટે એક પ્રકારના ઉપચારો એકી સાથે અજ-ભાવવા એ જરૂરનું છે. ઔપધ મેળવવાને અને ઉપદેશોદિ બહારના મલમપટ્ટાથી દોષો દૂર કરવાને આપણને જાતિજનોમાંથી જાતિસેવા માટે નીકળેલા સ્વયંસેવકોની જરૂર છે. શ્રી. ગિરજન-શંકરભાઈ, સ્વઃ પ્રહલાદજીભાઈ અને બીજા કેટલાક જાતિયધુઓ કે જેઓએ જાતિસેવાનું કાર્ય મન ઉપર લખેને સેવા બજાવી છે તેવા જ બીજા વધુ જાતિસેવકોની આપણને જરૂર છે. આ સ્વયંસેવકો એવા જોઈએ કે જેઓ સ્થળે સ્થળે ફરતે ફરે બરાબી શકે, નાણાંના સદુપયોગ જ થશે તેની તપાસન સમાજને ખાત્રી આપી શકે, તેની એકે એક પાઠ જાતિનાં બાળકોની કેળવણી માટે પરિષદદ્વારા અગર પરિપદની કમિટીદ્વારા વપરાય તે માટે લોકોને સતોષ ઉપજાવી શકે, આપણી દુઃસ્થિતિનું બાન જાતિયધુઓને કરાવી શકે અને કેળવણીના લાભો તેમને સમજાવીને તેમનાં બાળક-બાલિકાઓને જેમ અને તેમ વધારે કેળવણી અપાવવા માટે માનસિક પ્રોત્સાહન આપી શકે. આવા સ્વયંસેવકો વિના-માત્ર ધર આંગણે જ બેસી રહેવાથી આપણે આપણું કામ ત્યારથી કરી શકીશું નહિ. આવા જાતિસેવકો વ્યથવા સ્વયંસેવકો નાણાં મેળવવા માટેનું તેમજ ઉપદેશક તરીકેનું સુંદર કાર્ય કરી શકશે. જાતિયધુઓએ આ કાર્ય માટે હવે બહાર આવવાની જરૂર છે. નાણાં આપવાની સ્થિતિ જેઓ ઓછી ધરાવતા હોય કેવા ન ધરાવતા હોય તેઓ પણ જાતિસેવાને માટે પોતાના સમયનું દાન કરી શકે છે અને તે કાંઈ નાનું-સૂતું ઉપકારક કાર્ય નથી. કહ્યું છે કે : **સ્વાયો વલ્ય વરાર્ય ઇવ સ પુમાનેકઃ સતા-સન્નતીઃ** અર્થાત્ પરાય એ જ પોતાના સ્વાય છે, પારકાનું કલ્યાણ કરવું એમાં જ પોતાનું કલ્યાણ રહેલું છે એવું જે સમજે છે તે જ મનુષ્ય સજ્જન સમાજનો અગ્રણી થઈ શકે છે. શું આપણને આવા સજ્જનો-સમયનો ભોગ આપનારા સજ્જનો નહિ મળી આવે ? શું આપણા જાતિસમાજની દૃઢેશા માટે આપણને લાગણી નથી ? અજ્ઞાનના અંધકારમાં સમગ્રતાં આપણાં પુત્ર-પુત્રીઓ જાનના પ્રકા-માં આવી પોતાના જીવનને ઉજળું બનાવે તેમ થયેલું જોવાને શું તમે ઉત્સુક નથી ?

જી. જાનિને એક બાગ કેળવણીથી વિભૂષિત રહે અને બીજા બાગ કેવળ અજ્ઞાન : રહે,

તેથી જ્ઞાતિસંસ્થાને થયેલું પક્ષાધાતનું હઈ તમેને શું દયા ઉપજવતું નથી ? શું કેટલાંકની ગેરીય અને અજ્ઞાન દશા જોઈ, કેળવણી માટે તરફડીમાં મારવાં બાળકોને સાધન વિના રખડાં જોઈ, તમારી આંખમાં આંસુ આવતાં નથી ? બધુંઆ ! તમે દયાળુ છો, તમે સેવાથી જરૂર સમજો છો, તમે યથાશક્તિ આત્મભોગ આપી શકો છો, છતાં આજે હજી આપણે કેમ આટલી સુસ્તી દર્શાવી રહ્યા છીએ ? ફક્તેર્ભોગ નામનો એક અંગ્રેજ પાદરી આપણા દેશની જ્ઞાતિઓના સંબંધમાં લખતાં જણાવે છે કે : “ હિંદુસ્તાનમાં જ્ઞાતિની અંદર થતી આત્મત્યાગભરી સેવા અગ્નણી નથી. જૂદી જૂદી જ્ઞાતિઓમાં, જ્ઞાતિ જ્ઞાતિમાં પરસ્પર સેવાની જરૂર છે. સાંસારિક અથવા સ્થળના અંતરને લીધે લોકોમાં એક બીજાના સંબંધમાં અગ્નણપણું રહે છે એમ નથી. ખેદરકારીની વૃત્તિથી જ અંતર વધી પડે છે. જીભમાં જીભ પડાથી એક બીજાના વિશ્વાસ અને હિતની બાબતોથી આપણે જુદા પડીએ છીએ. સૌને પોતાનો નાનો મોટો વાઙી હોય છે, જેની બહાર તેમને લાગણી જ હોતી નથી. સહાનુભૂતિ અને દયાની લાગણીથી તેની બહાર આપણે નીકળીએ છીએ તોપણ આપણું તે બહાર નીકળતું અનિશ્ચિત, સ્વછંદ અને અદૃઢ હોય છે. એકસરખી અને એકધારી રીતે તથા નિષ્પક્ષપાતપણે આપણે આપણા જ્ઞાતિબંધુઓને ચહાતા નથી. ” એક અંગ્રેજ પાદરીના આ શબ્દોમાં ઘણુંખડું સત્ય રહેલું છે. આપણે જો સંપૂર્ણ રીતે જ્ઞાતિસેવાને મન ઉપર લઈએ, પૂરા જગત થઈએ, ખેદરકારીની રહી-સહી રચને પણ આપણા મગજમાંથી ખંખેરી નાંખીએ, અનિશ્ચિતતા છોડીને એક જ નિશ્ચયપૂર્વક આપણી જ્ઞાતિમાં રચનાત્મક કાર્ય કરવામાં પૂરેપૂરું મન પડેલીએ, તો જ આપણા જ્ઞાતિપ્રેમને, આપણી આત્મ-ત્યાગભરી સેવાને અને જ્ઞાતિહિતને અર્થ દરવેષે પરિપક્વતા રૂપમાં મળવાના આપણા સમારંભને મીઠાં ફળો આવવા પામે. બધુંઆ ! એક વાર ફરીથી હું તમેને વિનંતિ કરું છું કે એકલાં બાપણેથી, લખાણેથી કે જ્ઞાતિમેળાઓથી આપણું કશું વળવાતું નથી, માટે આપણે નક્કર કામ કરવાનું જ મન ઉપર લેવું જોઈએ છે. બીજી જ્ઞાતિઓ તરફ તમે નજર કરશો તોપણ તમેને જણાશે કે જીવાનેની સ્વયંસેવાથી એ જાનિજના મોટી સંસ્થાઓ ગાબી કરી શક્યા છે, નાણાં મેળવી શક્યા છે અને સમાજને સુધારવા પાછળ લાગી રહ્યા છે. અગ્નિ, આગેવાનોની સહાનુભૂતિ વિના મોટાં કાર્યો સિદ્ધ થતાં નથી, પરંતુ આપણામાં સહાનુભૂતિની વૃત્તિ હોવા છતાં આપણાં અગત્યનાં કામો પાર પડતાં નથી. તેમાં કામ કરનાર જ્ઞાતિસંવદકોની તુટી પાળ એક કારણરૂપ છે.

આ કાર્યમાં આપણને મદદ કરનાર બે મહત્ત્વની સંસ્થાઓ પ્રત્યે આપણે ધ્યાન આપવું જોઈએ. આ બે સંસ્થાઓ તે આપણી મહાસભા અને આપણી જ્ઞાતિનું મહાસભા અને ‘તપોધન’ માસિક છે. આ બન્ને સાધનો દિવસે દિવસે પગભર ‘તપોધન’ માસિક. ખતતાં જાય છે અને તે આપણો ઉદય નજીક આવતો જાય છે એમ બતાવે છે. ઉપર મેં દર્શાવ્યું તે રચનાત્મક કાર્ય કરવા માટે એ બેઉ સાધનો આપણને બહુ ઉપયોગી થાય તેમ છે, અને અત્યારે પણ તે આપણી જ્ઞાતિમાં નવચેતન રેડી રહેલાં છે. આપણી કામની સ્થિતિનું સંપૂર્ણ સરવૈયું હજી આપણી પાસે નથી, એટલે કે આપણી કામની ડિરેક્ટરી, પ્રત્યેક જ્ઞાતિજનનું સંપૂર્ણ સ્થિતિદર્શક પત્રક, એમાંનું કશું આપણી પાસે નથી. એ પત્રક આપણી પાસે હોય તો કયે સ્થળે કેવા સુધારાની જરૂર છે કિંવા ક્યાં શું કરવું જોઈએ છે તે આપણી મહાસભા કિંવા પરિષદ જાણી શકે. આ સ્થિતિદર્શક પત્રક આ ડિરેક્ટરી તૈયાર કરવાનો આપણો આધાર પણ આ બે સાધનો ઉપર જ અવલંબી રહે

એ સંસ્થામાં ખીલા પછી અનેક કાર્યો આપણે તે દ્વારા બધી શક્તિએ તેમ છીએ. તેટલા-માટે આજે સમગ્ર વિનમિ છે કે એ એક સંસ્થાએ તન-મન-ધનથી સહાયભૂત બની સુપ્રદ કરવા પડેલા અમરો. કેટલાકે માને છે કે ગાંધીનાં માસિકો આપણા દેશને માટે ઘણી નથી કરી શકે તેમજે માસિકોના કલહ, ઝગા, તકાં વગેરેને વધારી દેવાનું અનિહ કરે છે, અને વળી તેઓ સમાજની કેળવણીની વિશિષ્ટતાને કેળવવામાં હોયને સારી વિશિષ્ટતા તરફ દુર્લક્ષ કરાવે છે. પરંતુ આ એક જ દૃષ્ટિબિંદુથી સમાજને જોનારાઓ એક ભૂલ કરે છે. જેવા આપણે હિંદી છીએ, તેવા જ આપણે આજણી છીએ અને તેવા જ આપણે તપોધન પણ છીએ. આપણી સારી આપનામાં આપણે હિંદી બનીને હિંદના હિતનાં કાર્યો કરીએ, તે સાથે શું આપણે આપણું આજણીત્વ પણ ન કેળવવું જોઈએ ? આજણી તરીકેની કે તપોધન તરીકેની આપણી ફરજો આપણી હિંદી તરીકેની ફરજો કરતાં કંઈ પણ રીતે કતરતી નથી. એક જ વ્યક્તિ જેમ-પિતાના પુત્ર તરીકે, પુત્રના પિતા તરીકે, ખંડેનના ભાઈ તરીકે અને પત્નીના પતિ તરીકેની જુદી જુદી ફરજો એક જ ઘરમાં રહીને બજાવે છે. તેમ આપણે આપણા જ દેશમાં રહીને દેશ, ધર્મ, સમાજ કે જાતિ પ્રત્યેની ફરજો કેમ ન બજાવવી શકીએ ? અને શામાટે ન બજાવવીએ ? દેશભિમાનની કેળવણી માટે આપણે જેમ મહાત્મા ગાંધીજીનાં 'નવલ્લવન' માંને ઉપદેશ સાંભળવો જોઈએ, તેમ આજણી તરીકે આપણે આપણા આજણી ધર્મનાં વાહન પછી પાંચમાં જોઈએ અને તે સાથે તપોધન આજણી તરીકે આપણા 'તપોધન' માસિકમાં દર્શાવવામાં આવતા વિચારોનું પૃથક્કરણ કરીને તેમાંના યોગ્ય વિચારોનું આપણે મનન કરવું જોઈએ. આટલા માટે જ ગાંધીનાં માસિકો ઘણે જ તેમ જ ઉપયોગી છે; હા, તે સ્વાધ્યાસશાસ્ત્રોના ઉદ્દેશો જાતિનું કિત કરવાના જ હોવાને જોઈએ. એ ખરું છે. આપણું 'તપોધન' માસિક આપણી જાગૃતિ તેમ જ પ્રગતિમાં મદદ કરવું આવ્યું છે તેથી જ આપણી કલ્પનનું તે સાધન છે અને આપણે તેને બહુઆપી સેવાશક્તિવાળું બનાવવું જોઈએ, ખીલવવું જોઈએ અને પુષ્ટ કરવું જોઈએ એવી મારી માન્યતા છે.

અંધુઓ ! આપણી જાતિ એ પવિત્ર ગંગા છે અને દારિકાધીશ શ્રી રામજીરાય મહારાજ

અત્રે મિરાજે છે, તેથી આ સ્થાન પવિત્ર તીર્થક્ષેત્ર છે. પવિત્ર ગંગામાતા

ઉપસંહાર.

અને તીર્થક્ષેત્રના આ સંગમનો મહિમા અપાર છે એમ શાસ્ત્ર કહે છે.

આ પવિત્ર ક્ષેત્રના જ્ઞાતિબંધુઓએ આ સ્થાનમાં પરિવર્તને આમંત્રણ આપી આપણને તીર્થક્ષેત્રની યાત્રાનો અને જ્ઞાતિગંગાનાં દર્શન તથા સન્સંગનો એવંદા લાભ આપી આભારી બનાવ્યા છે. જેવું તેમનું પ્રેમયુક્ત આમંત્રણ છે તેવા જ તેમનાં અપાર ઉમળકાનો સત્કાર ધન્યવાદને પાત્ર છે.

આ જ્ઞાતિસેવાનો શુભ પ્રસંગ પ્રાપ્ત થવા માટે વિશ્વનિયંતા વિભુનો આભાર માની નમ્ર ભાવે વિનમિ કરું છું કે હે અંતર્યામી પ્રભો ! મારા જ્ઞાતિબંધુઓને સન્મતિ આપજો, તેમનામાં જન્મ થવાનું બળ પ્રેરજો, પૂર્વજોનાં જ્ઞાન, સેવા અને તપ તેમનામાં પ્રવલ્લિત કરજો અને મારાં હૃદયકમળને ભાવબીજો રાખજો ! અભ્યુ ! સર્વે હૃદયમસ્સન્ન ॥



